

खबर संक्षेप

रंग मंदिर में ऑल इंडिया मुशायरा आज

रायपुर। गांधी चौक स्थित रंग मंदिर में 22 फरवरी को रात्रि 8 बजे से बदस्तूर जारी ब यादगारे कामरेड अकबर व सलमा सरोश ऑल इंडिया मुशायरा का आयोजन किया जा रहा है। यह कार्यक्रम स्वतंत्रता संग्राम सेनानी कामरेड अकबर की स्मृति में फिल्म, आर्ट, कल्चर एंड थिएट्रिकल सोसायटी (एफएसीटीएस) द्वारा किया जा रहा है। इस मुशायरे में देशभर के शायर शिरकत करेंगे। यह जानकारी एफएसीटीएस के से संयोजक जीवेश चौबे ने देते हुए बताया कि मुशायरे की सदरत वरिष्ठ शायर इकबाल अशहर एवं निजामत शायर प्रो. रहमान मुसव्विर करेंगे।

निगम उपायुक्त ने की राजस्व वसूली की समीक्षा

रायपुर। निगम उपायुक्त डॉ. दिव्या चंद्रवंशी ने जौन-10 क्षेत्र के विभिन्न वार्डों की सफाई व्यवस्था और राजस्व वसूली की समीक्षा की। राजस्व विभाग के अधिकारियों को बकाया राजस्व वसूली में तेजी लाने के निर्देश दिए। उपायुक्त के जौन क्षेत्र निरीक्षण के समय जौन-10 कमिश्नर राकेश शर्मा सहित जौन सहायक राजस्व अधिकारी, जौन स्वास्थ्य अधिकारी उपस्थित रहे।

पिट एनडीपीएस के तहत तीन के खिलाफ कार्रवाई

रायपुर। मादक पदार्थों की अवैध खरीद-बिक्री में लिप्त तीन लोगों के खिलाफ पुलिस ने पिट एनडीपीएस के तहत अपराध दंड कर कमिश्नर कोर्ट में चालान पेश कर जेल दाखिल किया है। पुलिस ने आईजी अमरेश मिश्रा तथा एसएएसपी डॉ. लाल उमेश सिंह के निर्देश पर गुदियारी निवासी हबीब खान, संगम मेश्राम उर्फ सोनू तथा अजय यादव उर्फ छैला के खिलाफ कोर्ट में प्रकरण पेश कर उनके द्वारा अवैध मादक पदार्थों की खरीद-फरोख्त के बारे में जानकारी दी। पिट एनडीपीएस की कार्रवाई रासुका जैसी सख्त है।

किशोरी से अनाचार पिता को 20 वर्ष कैद

रायपुर। तिल्दा नेवरा थाना क्षेत्र में दश वर्ष पूर्व अपनी ही नान्दालिया बेटी के साथ रेप करने के आरोपी को अतिरिक्त सत्र न्यायाधीश राकेश कुमार सोम की फास्टट्रैक कोर्ट ने 20 साल कैद की सजा सुनाई है। लोक अभियोजक विमला तांडी के अनुसार, 1 अक्टूबर 2022 को किशोरी ने महिला थाने में अपने पिता के खिलाफ रेप तथा धमकी देने की रिपोर्ट दर्ज कराई थी। किशोरी ने कोर्ट में बताया था कि उसका पिता उसे तथा उसकी मां, बहन को जान से मारने की धमकी देकर उसके साथ लगातार रेप किया।

श्रीमद भागवत कथा निकाली कलश यात्रा



रायपुर। कैलाशगिरी शिव मंदिर समिति द्वारा सात दिवसीय श्रीमद भागवत कथा पुराण की शुरुआत गुजराव से की गई है। श्रीमद भागवत कथा ज्ञानयज्ञ के अवसर पर बसंत विहार कॉलोनी में कलश यात्रा निकाली गई। पूजन के बाद वेद मंत्रों के साथ कलश स्थापित कर श्रीमद भागवत कथा प्रारंभ की गई। कथावाचन पं. कौशल शर्मा ने किया। भागवत कथा को लेकर कॉलोनीवासियों में उत्साह का माहौल बना हुआ है। इसका आयोजन मंदिर समिति एवं कॉलोनीवासियों के सहयोग से किया जा रहा है।

मनजिंदर बने कैबिनेट मंत्री सिख समाज ने जताया हर्ष



रायपुर। दिल्ली सिख गुफ्रद्वारा प्रबंधक कमिटी के पूर्व अध्यक्ष एवं समाजसेवी सरदार मनजिंदर सिंह सिरसा के दिल्ली सरकार में कैबिनेट मंत्री बनाए जाने पर छत्तीसगढ़ सिख समाज के प्रदेश अध्यक्ष सरदार सुखबीर सिंह सिंघोत्रा ने पूरे प्रदर्शकियों की तरफ से बधाई दी है। इसी दौरान उन्होंने कहा कि सिख समाज की आन-बान और शान के प्रतीक मनजिंदर सिंह सिरसा दिल्ली ही नहीं, पूरे देश में सिख समाज के सरदार का भला के नियम पर कार्य कर समाज सहित देशहित में कार्य करेंगे।

शहरभर की पेयजल डिमांड पूरी करने रोज खप रहा 200 से 250 क्यूसेक रॉ वाटर

खारून में प्राकृतिक बहाव से पानी आना बंद 20 दिन से गंगरेल डेम से पानी की आपूर्ति

हरिभूमि न्यूज ►► रायपुर

शहर की जीवनदायिनी खारून नदी में प्राकृतिक बहाव से आने वाला पानी बंद हो गया है। 20 दिन से नगर निगम का जल विभाग शहर वासियों की प्यास बुझाने गंगरेल डेम से पानी खरीद रहा है। नगर निगम के 70 वार्डों में रहने वाले लोगों की पेयजल मांग के हिसाब से प्र ति दिन 200 से 250 क्यूसेक रॉ वाटर की खपत हो रही है। इस लिहाज से गंगरेल डेम से रोजाना शहर को 200 से 250 क्यूसेक रॉ वाटर की आपूर्ति की जा रही है। सिंचाई विभाग के साथ पूर्व में हुये एग्रीमेंट के अनुसार गंगरेल डेम में 3.1 टीएमसी रॉ वाटर सालभर की खपत हिसाब से शहर के लिए सुरक्षित रखा गया है। रायपुर शहर



पेयजल संकट से निपटने किराये के टैंकर का टैंडर
हर साल की तरह इस बार भी शहर के पेयजल संकट प्रभावित इलाकों में नगर निगम किराये के पानी टैंकर की व्यवस्था कर लोगों की प्यास बुझायेगा। इसके लिए किराये टैंकर की जरूरत को ध्यान में रखते हुए टैंडर किया गया है। 22 मार्च के बाद टैंडर खुलेगा। गर्मी में पेयजल की व्यवस्था को लेकर गांधी सदन में विभागीय बैठक भी जल्द होगी।

गर्मी सीजन में निगम ने की तैयारी, 38 पानी टंकियों की सफाई पूरी

नगर निगम के जल विभाग द्वारा गर्मी सीजन को देखते हुये शहरभर में स्थित 45 पानी टंकियों की सफाई का कार्य अनुबंधित एजेंसी के माध्यम से कराया जा रहा है। विभाग के अधिकारियों का कहना है, अब तक अलग-अलग वार्ड की 38 पानी टंकियों में सैल्ट की सफाई और कैमिकल ट्रीटमेंट का कार्य पूरा हो चुका है। बाकी की 7 पानी टंकियों में यह कार्य आने वाले दिनों में प्रमुखता से कराया जायेगा।

को प्राकृतिक बहाव से मिलने वाला रॉ वाटर जनवरी से मिलना बंद हो गया है। पिछले 20 दिन से नगर निगम का जल विभाग शहर की 14 लाख आबादी की पेयजल आपूर्ति के लिए गंगरेल बांध से पानी ले रहा है। फिल्टर प्लांट के प्रभारी अधिकारी नरसिंग फरेन्द्र ने बताया कि वर्तमान में रायपुर शहर की पेयजल जरूरत को ध्यान में रखते हुये 200 से 250 क्यूसेक रॉ वाटर गंगरेल से छोड़ा जा रहा है। गर्मी के

पशु तस्करी करते चार गिरफ्तार, 11 मवेशी जब्त


रायपुर। माना थाने की पुलिस ने ओडिशा सहित राज्य के चार मवेशी तस्करी को मवेशी तस्करी करने के आरोप में गिरफ्तार कर उनके कब्जे से 11 मवेशी जब्त किए हैं। पुलिस ने मवेशी परिवहन में इस्तेमाल टुक जब्त किया है। तस्करी मवेशियों को ट्रक में दूंस-दूंस कर भरे थे। साथ ही उनके पास मवेशी परिवहन करने वैध दस्तावेज नहीं थे। मवेशी तस्करी करने के आरोप में पुलिस ने जिन चार लोगों को गिरफ्तार किया है, उनमें ओडिशा, नुआपाड़ा निवासी खोरबहरा यादव, बलौदाबाजार निवासी विकास कुमार वर्मा के साथ महामसदुद, शेष नारायण यादव के नाम शामिल हैं। पुलिस ने चारों तस्करी को टेमरी सिमनल के पास से गिरफ्तार किया है। जब्त सभी मवेशी दुधारू हैं। पुलिस को जो जानकारी मिली है, उसके मुताबिक तस्करी आसपास के ग्रामीण इलाकों में पशुपालकों से मवेशी खरीद कर ले जा रहे थे।

दिनों में लोगों को पानी की दिक्कत न हो, इस बात को ध्यान में रखते हुये सिंचाई विभाग से पूर्व में हुये अनुबंध के मुताबिक शहर के लिए 3.1 टीएमसी रॉ वाटर गंगरेल में सुरक्षित रखा गया है।

दीक्षा नगर, खम्हारडीह और भाटागांव में बनेगी पानी टंकी

निगम बजट में 70 करोड़ का प्रस्ताव

हरिभूमि न्यूज ►► रायपुर



शहर के तीन अलग-अलग इलाकों में पेयजल संकट से निपटने नगर निगम नई पानी टंकी का निर्माण करायेगा। ठक्कर बापा वार्ड के दीक्षा नगर गीतांजलि सोसायटी गार्डन के समीप प्र स्त। वि त स्थल, नेताजी सुभाष चंद बोस वार्ड के ख म्हा र डी ह इलाके और नगर निगम जौन 6 में नए बस टर्मिनल भाटागांव के पास पानी टंकी बनाने का प्रस्ताव है। इसके लिए शहरी सरकार के निगम बजट में 70 करोड़ का प्रावधान रखा जा रहा है। प्रोजेक्ट के हिसाब से संबंधित क्षेत्र में प्रस्तावित नई पानी टंकी क्षेत्र से लोगों के घरों तक पीने के पानी की पाइप लाइन बिछाने से लेकर इंटर कनेक्शन और पेयजल आपूर्ति की निगरानी के लिए स्कॉडा सिस्टम लगाने का भी प्रावधान है। नगर निगम जौन 1 ठक्करबापा वार्ड के दीक्षा नगर, प्रेमनगर, पार्वती नगर, गुरु घासीदास नगर, अंजलि विहार, सुख विहार, देव विहार सहित अन्य कालोनियों में गर्मी के दिनों में पेयजल की समस्या को देखते हुये प्रभावित इलाके में सुगम पेयजल आपूर्ति की सुविधा देने दीक्षा नगर में नई पानी टंकी बनाई जायेगी। प्रोजेक्ट से जुड़े अधिकारी ने हरिभूमि को बताया कि ठक्कर बापा वार्ड नंबर 17 के दीक्षा नगर में 2000 किलोलीटर क्षमता वाली नई पानी टंकी का निर्माण होगा। इसी तरह भाटागांव क्षेत्र में इंटर स्टेट बस टर्मिनल के पास 3500 किलोलीटर क्षमता पानी टंकी का निर्माण प्रस्तावित है।

मुख्यमंत्री निवास घेरने निकली भीम आर्मी को पुलिस ने रोका, सौंपा ज़ापन

हरिभूमि न्यूज ►► रायपुर



बलौदाबाजार कलेक्टोरेट, एसपी ऑफिस घेराव करने के साथ तोड़फोड़, आगजनी मामले में गिरफ्तार लोगों की निःशर्त रिहाई की मांग को लेकर भीम आर्मी ने गुरुवार को सीएम हाउस घेराव का ऐलान किया था। सैकड़ों की संख्या में प्रदर्शन करने पहुंचे प्रदर्शनकारियों को पुलिस तथा जिला प्रशासन टीम ने सीएम हाउस जाने से रोक दिया। इसके कारण भीम आर्मी के कार्यकर्ताओं ने बूढ़ा तालाब श्याम टाकीज के पास सभा कर ज्ञापन सौंपा। प्रदर्शन में भीम आर्मी के संस्थापक चंद्रशेखर आजाद भी शामिल होने वाले थे, लेकिन वे प्रदर्शन में शामिल होने नहीं पहुंच पाए। बलौदाबाजार हिंसा मामले में जेल में बंद हिंसा के आरोपियों से मिलने भीम आर्मी के संस्थापक रायपुर सेंट्रल जेल पहुंचे थे। चंद्रशेखर ने प्रशासन पर निर्दोष लोगों को फंसाए जाने का आरोप लगाते हुए मुख्यमंत्री निवास घेराव करने घोषणा की थी। घोषणा के अनुसार भीम आर्मी के सैकड़ों की संख्या में कार्यकर्ता बूढ़ा तालाब एकत्र होकर सीएम हाउस घेराव करने पहुंचे थे। कार्यकर्ताओं की बूढ़ा तालाब के पास उपस्थिति को देखते हुए स्थानीय पुलिस प्रशासन ने एक दिन पहले से बैरिकेडिंग कर कार्यकर्ताओं को रोकने तैयारी कर ली थी।

मुख्यमंत्री निवास घेरने निकली भीम आर्मी को पुलिस ने रोका, सौंपा ज़ापन

हरिभूमि न्यूज ►► रायपुर

बलौदाबाजार कलेक्टोरेट, एसपी ऑफिस घेराव करने के साथ तोड़फोड़, आगजनी मामले में गिरफ्तार लोगों की निःशर्त रिहाई की मांग को लेकर भीम आर्मी ने गुरुवार को सीएम हाउस घेराव का ऐलान किया था। सैकड़ों की संख्या में प्रदर्शन करने पहुंचे प्रदर्शनकारियों को पुलिस तथा जिला प्रशासन टीम ने सीएम हाउस जाने से रोक दिया। इसके कारण भीम आर्मी के कार्यकर्ताओं ने बूढ़ा तालाब श्याम टाकीज के पास सभा कर ज्ञापन सौंपा। प्रदर्शन में भीम आर्मी के संस्थापक चंद्रशेखर आजाद भी शामिल होने वाले थे, लेकिन वे प्रदर्शन में शामिल होने नहीं पहुंच पाए। बलौदाबाजार हिंसा मामले में जेल में बंद हिंसा के आरोपियों से मिलने भीम आर्मी के संस्थापक रायपुर सेंट्रल जेल पहुंचे थे। चंद्रशेखर ने प्रशासन पर निर्दोष लोगों को फंसाए जाने का आरोप लगाते हुए मुख्यमंत्री निवास घेराव करने घोषणा की थी। घोषणा के अनुसार भीम आर्मी के सैकड़ों की



संख्या में कार्यकर्ता बूढ़ा तालाब के पास एकत्र होकर सीएम हाउस घेराव करने पहुंचे थे। कार्यकर्ताओं की बूढ़ा तालाब के पास उपस्थिति को देखते हुए स्थानीय पुलिस प्रशासन ने एक दिन पहले से बैरिकेडिंग कर कार्यकर्ताओं को रोकने तैयारी कर ली थी।

आचार संहिता की वजह से रोकी रैली

भीम आर्मी के कार्यकर्ता दोपहर साढ़े तीन से चार बजे के बीच मुख्यमंत्री निवास का घेराव करने रैली की शक्ल में निकले। पुलिस प्रशासन ने कार्यकर्ताओं को चुनाव आचार संहिता का हवाला देते हुए उन्हें श्याम टाकीज के पास आने जाने से रोक दिया। इसके बाद कार्यकर्ताओं ने श्याम टाकीज के पास सभा कर ज्ञापन सौंपा। भीम आर्मी के अध्यक्ष मनोज बाजारे के अनुसार टिकट नहीं मिलने की वजह से चंद्रशेखर प्रदर्शन में शामिल नहीं हो पाए। चंद्रशेखर ने मोबाइल के माध्यम से सभा को संबोधित किया।

देवेन्द्र की जमानत को पूर्व सीएम बघेल ने बताया सत्य की जीत

हरिभूमि न्यूज ►► रायपुर

बलौदाबाजार हिंसा मामले में जेल में बंद भिलाई नगर विधायक देवेन्द्र यादव को सुप्रीम कोर्ट से जमानत मिल गई है। 17 अगस्त 2024 से रायपुर जेल में बंद देवेन्द्र यादव के समर्थकों में इस फैसले के बाद खुशी की लहर है। जमानत के बाद कांग्रेस नेताओं ने इसे न्याय की जीत बताया है। पूर्व मुख्यमंत्री भूपेश बघेल ने सोशल मीडिया पर लिखा कि सर्वोच्च न्यायालय ने सरकारी षड्यंत्र में जेल में बंद विधायक देवेन्द्र यादव को जमानत दे दी है। यह सत्य की जीत और सरकारी षड्यंत्र की हार है। आने वाले समय में यह साबित हो जाएगा कि सरकार ने उन्हें गलत तरीके से महीनों जेल में रखा। वहीं पूर्व मंत्री अमरजीत भागत ने कहा, यह मामला राजनीति से प्रेरित था।

श्रीवास्तव की नसीहत भूपेश ज्यादा खुश न हों

भारतीय जनता पार्टी के प्रदेश महामंत्री संजय श्रीवास्तव ने बलौदाबाजार हिंसा के मामले में सात माह से जेल में बंद कांग्रेस विधायक देवेन्द्र यादव को मिली जमानत पर पूर्व मुख्यमंत्री भूपेश बघेल को ज्यादा खुश नहीं होने की नसीहत दी है। उन्होंने कहा, मामले में बघेल भाजपा के खिलाफ मिथ्या प्रलाप करते अपनी जगहसाईं कराते शोभा नहीं देते। उन्होंने कटाक्ष करते हुए कहा, न्यायपालिका और जांच एजेंसियां अपना काम कर रही हैं, इसलिए महज जमानत मिल जाने पर बघेल इतने उदात्तलेपन का प्रदर्शन करते हर बार की तरह फिर आरोपियों की वकालत कर रहे हैं। भाजपा प्रदेश महामंत्री श्रीवास्तव ने कहा कि जिस कांग्रेस के आला नेताओं से लेकर खुद बघेल तक जमानत पर धूम रहे हैं।

जरवाय में 5 एकड़ सरकारी जमीन पर बनेगा ई बस के लिए नया बस डिपो

हरिभूमि न्यूज ►► रायपुर



राजधानी रायपुर को केन्द्र सरकार से मिलने वाली 100 ई बसों के लिए जरवाय में स्थित 5 एकड़ सरकारी जमीन पर नया बस डिपो बनाया जायेगा। इसके लिए टेंडर किया गया है। सिविल वर्क के लिए 12 करोड़ 33 लाख और विद्युत मेंटेंस संबंधी कार्य के लिए 12 करोड़ 30 लाख की निविदा निकाली गई है। वहीं केन्द्र सरकार ने छत्तीसगढ़ को मिलने वाली ई बस के लिए वेंडर भी फाइनल कर दिया है। प्रोजेक्ट से जुड़े अधिकारियों के मुताबिक अहमदाबाद की कंपनी चार्टर्ड स्पीड लिमिटेड को ई बस सप्लाय का ठेका दिया गया है। बसें पूरी तरह ईको फेंडली होंगी।

आधुनिक सुविधाओं से लैस होगा नया बस डिपो

नियम के अधिकारियों का कहना है कि नए बस डिपो की आधुनिक सुविधाओं से लैस किया जायेगा। इसमें बसों के चार्जिंग स्टेशन के साथ ही यात्रियों की सुविधा को ध्यान में रखते हुये प्रौद्योगिक सहित अन्य तरह की सुविधा उपलब्ध कराई जायेगी। केन्द्र से 100 ई बस मिलने से पहले नगर निगम चयनित एजेंसी से नए स्के का सर्वे करायेंगा। नगरपालिका प्रशासन एवं विकास विभाग को इस कार्य की मानिटरिंग के लिए नोडल एजेंसी बनाया गया है।

जिला पंचायत के नवनिर्वाचित सदस्यों को सौंपे गए प्रमाणपत्र

हरिभूमि न्यूज ►► रायपुर



रायपुर। रायपुर जिले में त्रि-स्तरीय पंचायत चुनाव के दूसरे चरण में गुरुवार को धरसीवा और तिल्दा नेवरा में पंच, सरपंच, जनपद एवं जिला पंचायत सदस्यों के लिए वोटिंग हुई। वोटिंग के बाद मतगणना हुई, जिसके बाद चुनाव अधिकारियों ने जिला पंचायत सदस्य पद के लिए निर्वाचित हुए सदस्यों को प्रमाणपत्र भी सौंपा।



जिला पंचायत सदस्य के लिए वोटिंग के बाद प्रत्याशियों के पक्ष में कई वोटों की गिनती की गई, जिसमें जिला पंचायत सदस्य क्षेत्र क्रमांक 8 से पूजा लोकमणी कोशले, क्रमांक 9 से अन्नू तारक, क्रमांक 10 से चंद्रकला रामचंद्र ध्रुव, क्रमांक 11 से यशवंत धनेंद्र साहू, क्रमांक 12 से भीनू सुजीत धिदौड़, क्रमांक 13 से कविता हेमंत कश्यप और क्रमांक 16 से गुरु सौरभ साहेब ने जीत हासिल की। इस तरह मतगणना के बाद जिला पंचायत सीईओ एवं रिटर्निंग अधिकारी विध्वदीप ने विजयी प्रत्याशियों के नाम की घोषणा की और उन्हें प्रमाणपत्र सौंपे। इस अवसर पर उप जिला निर्वाचन अधिकारी उमाशंकर बंदे, सहायक रिटर्निंग अधिकारी यूएस अग्रवाल सहित अन्य संबंधित अधिकारी उपस्थित थे।

पीसीसी अध्यक्ष के कामकाज पर सवाल उठाना सही नहीं

हरिभूमि न्यूज ►► रायपुर

नगरीय निकाय चुनाव में कांग्रेस की हार के बाद कांग्रेस नेताओं ने संगठन में फेरबदल की मांग उठा दी। मामले में सियासत के बाद कई जिलों में चुनाव के बाद जिला अध्यक्षों ने कई कांग्रेसी कार्यकर्ताओं पर चुनाव में अनुशासनहीनता के आरोप लगाते हुए कार्रवाई भी की। मामले में पूर्व विधायक कुलदीप जुनेजा को नोटिस जारी किया गया है। विवाद और आरोप प्रत्यारोप के बीच वरिष्ठ कांग्रेस नेता एवं पूर्व मंत्री मोहम्मद अकबर ने कहा है कि प्रदेश कांग्रेस अध्यक्ष का पद राज्य में कांग्रेस का बड़ा पद है। प्रदेश अध्यक्ष के कामकाज को लेकर कांग्रेस में रहते हुए किसी के भी द्वारा सवाल उठाया जाना उचित नहीं है। उन्होंने प्रदेश कांग्रेस अध्यक्ष दीपक बैज के संबंध में पूर्व विधायक कुलदीप जुनेजा के बयान के बाद उपजे विवाद को लेकर कहा है। हालांकि श्री जुनेजा ने अपने बयान के बाद अगले दिन फिर सफाई दी है कि उनके बयान को तोड़-मरोड़ कर पेश किया गया है।

ये है विवाद की जड़

पूर्व विधायक कुलदीप जुनेजा ने पिछले दिनों प्रदेश कांग्रेस अध्यक्ष दीपक बैज व उनके कामकाज को लेकर सवाल उठाए थे। उन्होंने ये भी कहा था कि प्रदेश कांग्रेस अध्यक्ष बदला जाना चाहिए। जब तक यह नहीं किया जाएगा, वे राजीव भवन (प्रदेश कांग्रेस मुख्यालय रायपुर) में प्रवेश नहीं करेंगे। उनके इस बयान के बाद प्रदेश कांग्रेस कमिटी ने श्री जुनेजा को नोटिस भेजा है और तीन दिनों में जवाब मांगा है।

छत्तीसगढ़ में सरकार अब देगी पेटेंट के लिए 20 लाख तक का अनुदान, जारी हुआ नया नियम

हरिभूमि न्यूज ►► रायपुर

छत्तीसगढ़ सरकार अब राज्य में तकनीकी पेटेंट के लिए 20 लाख रुपये तक का अनुदान देगी। राज्य सरकार ने इसके लिए नए नियम बनाए हैं। ये नियम छत्तीसगढ़ राज्य परियोजना प्रतिवेदन, अनुदान, गुणवत्ता, प्रमाणिकरण, अनुदान तकनीकी पेटेंट अनुदान तथा प्रौद्योगिकी क्रय अनुदान नियम बनाए हैं। नए नियम के मुताबिक अब नवीन स्थापना, विस्तार, शक्लीकरण, प्रतिस्थापन, करने वाले सूक्ष्म, लघु तथा मध्यम उद्यमों की स्थापना, सामान्य श्रेणी एवं श्रस्ट सेक्टर के विनिर्माण, वृहद उद्यमों, विशिष्ट उत्पाद श्रेणी के नवीन उद्यमों एवं स्टार्टअप इकाइयों को इसके लिए पात्रता होगी। खास बात ये है कि भारत सरकार उद्योग मंत्रालय अन्य मंत्रालयों, पंजीकृत पेटेंट हाउस, अनुसंधान केंद्रों से पेटेंट अनुसंधान पंजीकृत कराने पर ही अनुदान की पात्रता होगी। औद्योगिक इकाई को प्रति उत्पाद, प्रक्रिया, शोध पर केवल एक ही बार अनुदान की पात्रता होगी। विकसित उत्पाद, प्रक्रिया, जिसका पेटेंट कराया गया है या अनुसंधान स्वीकृत हुआ है, का वाणिज्यिक उत्पादन उपयोग औद्योगिक इकाई द्वारा ही किया जाना आवश्यक होगा।



किसी को रोजगार से नहीं कर सकते ये बदलाव औद्योगिक इकाई द्वारा राज्य के मूल निवासियों को निर्धारित प्रतिशत में रोजगार उपलब्ध कराने के बाद, यदि बाद में विधि विरुद्ध तरीके से, रोजगार से वंचित किया जाता है एवं इस कारण अकुशल, कुशल व प्रबोधकीय वर्गों में धिये जाने वाले रोजगार का प्रतिशत निर्धारित प्रतिशत से कम हो जाता है तो अनुदान को राशि संबंधित स्वत्व को विरस्त कर वसूली की जा सकेगी,अन्य देय अनुदानों में समायोजित की जा सकेगी। यदि औद्योगिक इकाई द्वारा प्रस्तुत निवेशक से वर्ग से संबंधित प्रमाण-पत्र या तथ्य ज्ञात पाते जाते हैं या पात्रता से अधिक अनुदान की प्राप्ति हो गयी हो, तो देे गई अतिरिक्त अनुदान को राशि वसूली योग्य होगी।

अनुदान प्राप्त औद्योगिक इकाई की होगी ये जिम्मेदारी

औद्योगिक इकाई को वाणिज्यिक उत्पादन दिनांक सेवा गतिविधि प्रारंभ करने के दिनांक से न्यूनतम पांच वर्षों तक उद्योग चालू रखते हुए, नियमानुसार राज्य के मूलनिवासियों को रोजगार उपलब्ध कराना होगा। इकाई द्वारा उपलब्ध कराये गये रोजगार की जानकारी प्रत्येक वित्तीय वर्ष की समाप्ति के पश्चात 30 दिवस के भीतर अनुदान स्वीकृतकर्ता अधिकारी को प्रदत्त करना होगा। पांच साल तक नहीं कर सकते ये बदलाव शर्तों से भी है कि इकाई को वाणिज्यिक उत्पादन दिनांक सेवा गतिविधि प्रारंभ करने के दिनांक से पांच वर्ष तक उद्योग आयुक्त, संचालक उद्योग की लिखित पूर्वानुमति के बिना इकाई के फैक्ट्री स्थल गतिविधि में कोई परिवर्तन नहीं किया जावेगा, इकाई का कोई भाग अन्यत्र स्थानांतरित नहीं किया जा सकेगा तथा न ही स्वामित्व परिवर्तन किया जा सकेगा तथा इकाई के स्थायी परिसंपत्तियों में कोई परिवर्तन नहीं किया जावेगा।

खबर संक्षेप

रक्तदान शिविर में 9 यूनिट ब्लड एकत्रित
दुर्ग। डॉ. खूबचंद बघेल स्नातकोत्तर महाविद्यालय भिलाई तीन द्वारा रक्तदान शिविर का आयोजन रक्त केंद्र जिला अस्पताल दुर्ग में किया गया। शिविर में 9 यूनिट बहुमूल्य रक्त प्राप्त किया गया। शिविर में ब्लड बैंक नोडल अधिकारी डॉ. प्रवीण कुमार अग्रवाल, मेडिकल अधिकारी डॉ. पीयूष श्रीवास्तव के मार्गदर्शन में काउंसलर टीएस पंथानी, स्टाफ नर्स तरुणा रावत, लैब टेक्नोलॉजिस्ट रूपेश सप्र, कॉलेज से डॉ. शैल विजय एवं रेडक्रॉस सोसाइटी के प्रबंध कारिणी सदस्य और जीवन दीप समिति के आजीवन सदस्य दिलीप ठाकुर, सदस्य प्रशांत डोंगावकर, सतीश सुराना की उल्लेखनीय भूमिका और सकारात्मक सहयोग रहा।

इन्ड्रेरा में राज्य स्तरीय डीजे डांस स्पर्धा आज
दुर्ग। दशराह मैदान इन्ड्रेरा (उतई) में 22 फरवरी शनिवार को रात्रि 7 बजे से राज्य स्तरीय डीजे डांस प्रतियोगिता का आयोजन रखा गया है। इसमें सामूहिक डांस प्रतियोगिता अंतर्गत प्रथम आने वाले समूह को 15000 रूपए नगद इनाम दिया जाएगा। इसके अलावा द्वितीय, तृतीय, चौथा, पांचवां एवं छठवां स्थान पर आने वाले समूह को क्रमशः 10000, 7000, 5000, 3000 एवं 2000 रूपए नगद इनाम दिया जाएगा। इसमें प्रवेश शुल्क 251 रूपए रखा गया है। इसी प्रकार एकल नृत्य में प्रथम छः स्थान पर आने वाले डांसर को क्रमशः 8000, 500, 4000, 3000, 2000 एवं 1000 रूपए नगद इनाम दिया जाएगा इसका प्रवेश शुल्क 201 रूपए रखा गया है। वेशभूषा, अनुशासन, बेस्ट भावपक्ष एवं डांसर के लिए भी विशेष पुरस्कार की व्यवस्था रहेगी उक्त जानकारी आयोजक समिति के होशेश साहू ने दी।

प्रायोगिक परीक्षा आज

दुर्ग। घनश्याम सिंह आर्य कन्या महाविद्यालय दुर्ग में बी.ए. द्वितीय एवं तृतीय वर्ष (नियमित एवं अर्माहविद्यालयीन) के गृह विज्ञान की छात्राओं को सूचित किया जाता है कि गृह विज्ञान की वार्षिक प्रायोगिक परीक्षा दिनांक 22 फरवरी 2025 को आयोजित की जा रही है। जिसमें समस्त छात्राओं की उपस्थिति अनिवार्य है। समस्त छात्राएं अपनी प्रायोगिक सामग्री के साथ प्रातः 8 बजे महाविद्यालय में अनिवार्य रूप से उपस्थित होंगे। छात्राएं अनुपस्थित होने पर महाविद्यालय की जवाबदारी नहीं रहेगी। इसके लिए वह स्वयं जिम्मेदार होंगे।

जिले के किसानों को जारी की गई धान की पूरी राशि

दुर्ग। धान बेचने के बाद शेष करीब ढाई सौ करोड़ रूपए से अधिक की राशि जिला सहकारी केन्द्रिय बैंक द्वारा किसानों के खाते में राशि जारी कर दी गई है। इससे पहले सभी किसानों को अंतर की राशि जारी हो चुकी थी। वहीं धान की राशि का इंतजार था। जिसे बुधवार को जारी कर दिया गया है। धान की राशि जारी होने के बाद किसानों ने राहत की सांस ली है। जानकारी अनुसार बेमेतरा जिले में 174416 लाख रूपए की खरीदी की गई थी, जिसमें 160450 लाख रूपए का भुगतान किया गया है। इसी तरह बेमेतरा में 215605 लाख रूपए की खरीदी की गई। जिसमें 193463 लाख रूपए की भी भुगतान किया गया है। दुर्ग में 132577 लाख रूपए की खरीदी हुई थी, जिसमें भुगतान 120975 करोड़ का हुआ है। जिला सहकारी केन्द्रिय बैंक के सीईओ एसके जोशी ने बताया कि, सभी किसानों को उनके खाते में बुधवार को राशि जारी कर दी गई है। उन्होंने बताया कि, न सिर्फ धान की राशि बल्कि अंतर की राशि भी सभी किसानों को जारी हो गया है।

खपरी में सुमंत महाराज जयंती 23 को

भिलाई। क्षेत्रीय ग्रामीण महासभा सूत सारथी समाज जामुल द्वारा ग्राम खपरी (कुटेला) में 23 फरवरी को सुमंत महाराज जयंती समारोह का आयोजन किया जा रहा है। कार्यक्रम के मुख्य अतिथि अहिंसा विधायक डोमन लाल कोर्सवाड़ा, सरपंच भोजेश्वरी घनश्याम साहू होंगे। अध्यक्षता अध्यक्ष दुर्ग जिला विक्रम सेमर एवं जिला सदस्य जितेंद्र यादव करेंगे। विशेष अतिथि पूर्व जिलाअध्यक्ष रायपुर दिलीप ठाकुर, रमेश सारथी, जिला सचिव त्रिलोक सारथी होंगे।

कलेक्टर ने प्राथमिक शाला का किया निरीक्षण

हरिभूमि न्यूज ▶▶ बालोट

कलेक्टर इन्द्रजीत सिंह चन्द्रवाल ने गुण्डरदेही विकासखण्ड के शासकीय प्राथमिक शाला कुरदी का निरीक्षण कर व्यवस्थाओं का जायजा लिया। इस दौरान उन्होंने कक्षा पहली के नन्हें-मुन्हें बच्चों से उनके पढ़ाई-लिखाई के संबंध में आत्मीय एवं मधुर बातचीत कर उनके अध्ययन-अध्यापन की व्यवस्थाओं का पड़ताल किया।



कलेक्टर ने नन्हें-मुन्हें बच्चों से किए सवाल-जवाब
कलेक्टर चन्द्रवाल ने कक्षा पहली के बच्चों से अंग्रेजी एवं गणित विषय से संबंधित प्रश्नों के उत्तर पूछकर उनके भाषायी एवं गणितीय कोशल का मूल्यांकन करने का प्रयास किया। इस दौरान चन्द्रवाल के खेडील एवं मधुर व्यवहार से नन्हें बच्चे बहुत ही प्रसन्नचित नजर आ रहे थे। कलेक्टर ने मौके पर उपस्थित विद्यालय के शिक्षक-शिक्षिकाओं से पूरे लगन एवं प्रतिबद्धता के साथ विद्यार्थियों को शिक्षा प्रदान कर देश के मावी भविष्य के निर्माण में अपनी सहभागिता सुनिश्चित करने को कहा।

मतदान केन्द्र का भी लिया जायजा
इस दौरान कलेक्टर चन्द्रवाल ने त्रिस्तरीय पंचायत आम निर्वाचन के अंतर्गत शासकीय प्राथमिक शाला कुरदी में खनाए गए मतदान केन्द्र क्रमांक 181 एवं 182 का भी निरीक्षण किया। चन्द्रवाल ने मौके पर उपस्थित तहसीलदार प्रीतम साहू एवं शिक्षकों से मतदान केन्द्र के व्यवस्थाओं के संबंध में आवश्यक जानकारी ली तथा आवश्यक दिशा-निर्देश दिए।



प्रवचन : भगवत संकीर्तन से ही मिलेगा अंतर्मन में हो रहे युद्ध से छुटकारा

भगवत संकीर्तन से मिलेगा अंतर्द्वंद्व से छुटकारा

हरिभूमि न्यूज ▶▶ गुरुद्व

युद्ध हर युग में हुआ, कलयुग में युद्ध अंतर्मन ही रहा है, युद्ध मन के भीतर तक पहुंच गया, भगवत संकीर्तन से ही इससे छुटकारा पाया जा सकता है। उक्त युग में देव असुर के मध्य संग्राम हुआ। त्रेतायुग में युद्ध देशों के मध्य पहुंच गया। द्वापर में युद्ध घरों में पहुंच गया, महाभारत के रूप में भाई-भाई के युद्ध की कथा हमने देखी है। कलयुग में तो युद्ध मानव के भीतर मन तक पहुंच गया है, कलयुग में भागवत श्रवण शांति और मोक्ष का मार्ग है। उक्त बाते नगर के काल भैरव देऊर मंदिर प्रांगण में चल रहे भगवत कथा सप्ताह में भागवताचार्य पंडित ज्ञानेश्वर प्रसाद पाण्डेय ने कही।

भागवत कथा का महत्व

पंडित ज्ञानेश्वर प्रसाद ने परीक्षित श्राप की कथा के दौरान बताया कि कलयुग में भागवत नाम ही जीवन का आधार है। भागवत की कथा हमें मरने की कला सीखाती है, रामचरित मानस हमें जीने की कला सीखाती है। उन्होंने कहा



परीक्षित ने गर्भ में ही परमपिता के दर्शन कर लिए थे, इसलिए महाज्ञानी एवं महाभागवत थे। जीव पर जब संत की कृपा होती है एवं संत हमें जीने की कला सीखाते हैं, तब जीव भागवत बनता है। पंडित ज्ञानेश्वर प्रसाद ने कहा भागवत की कथा प्रेत योनी से मुक्ति का मार्ग है, भागवत की कथा ब्रह्म की कथा है, भागवत की कथा अमरता की कथा है।

जलूर करें भूल की प्रायारिचतः पंडित ज्ञानेश्वर प्रसाद

संत श्री ने कहा जीवन में हुई भूल की प्रायारिचत जरूर करना चाहिए। हमें भगवान की शरण में जाकर अपने अहंकार और की गई भूलों का प्रायारिचत करना चाहिए। जीव में जब अहंकार आए तो समझ जाए कि अब कलयुग का प्रभाव हो गया है। उन्होंने कहा जहां धर्म विरुद्ध कार्य होता है वहां कलयुग का प्रवेश होता है, जहां धर्म सम्मत कार्य होते हैं, वहां असुरी शक्तियां प्रवेश भी नहीं कर सकती। भगवान बनते हैं बिगड़े काम : पंडित ज्ञानेश्वर ने कहा वह जीव ही है, जो काम विनाइता है और भगवान सबका काम बनाते हैं, आवश्यकता है परमपिता परमेश्वर को विश्वास, भक्ति माव, समर्पण भाव से पुकारने की। भगवान सबके हृदय के भाव को जानते हैं। भगवान तीनों काल को जानने वाले हैं। माना है तो उससे उनकी भक्ति मांगो, उनकी शरण मांगो। भागवत कथा श्रवण करने नगर सहित क्षेत्र के आसपास के गांवों से भी करामाण पहुंच रहे हैं, साथ ही यहां भगवान विष्णुशरणनाम का पाठ व अभिषेक प्रतिदिन प्रातः 9:30 बजे से किया जा रहा है।

कानफोडू आवाज ने बोर्ड के छात्रों को पढ़ाई प्रभावित

हरिभूमि न्यूज ▶▶ बालोट/निकुम

शहर से लेकर गांवों में हजारों बोर्ड परीक्षार्थी इन दिनों दसवीं, बारहवीं बोर्ड इजाम, सीबीएसई और कॉलेज सहित प्रतियोगी परीक्षा की तैयारी में जुटे हैं। महज 8 दिन बाद बोर्ड परीक्षा प्रारंभ होगी, वहीं अब तो शहर के साथ गांवों में जमकर तेज कानफोडू आवाज में कई आयोजन बैखोफ 120 से 150 डेसीबल में कानफोडू डीजे बज रहे हैं। वहीं सार्वजनिक जगहों में बरसों से लगे लाउडस्पीकर भी तेज आवाज बजा कर ध्वनि प्रदूषण का कहर ढहा रहे हैं। विदित हो कि जनवरी, फरवरी से शारी व त्रिस्तरीय पंचायत चुनाव में दर्जनभर लाउडस्पीकर सिस्टम व डीजे चुनावी अनुमति लेकर जमकर उत्पात मचाये हैं। वही अब चुनाव जीतने के बाद अलग-अलग दिनों जीते हुए जनप्रतिनिधि छाती चौड़ी कर बच्चों की मेहनत पर मानो मुंग दल रहे हैं। सार्वजनिक तौर पर कई प्रतियोगिता मंच का आयोजन प्रत्येक गांव में लगभग हो रहे हैं, पैसे कमाने की होड़ में जमकर डीजे सिस्टम गांव, गली मोहल्ले में बजाये जा रहे हैं। प्रशासन के जिम्मेदार पदों में बैठे अधिकारी मौन है। वहीं परीक्षार्थियों का शोर गुल के कारण मन एकाग्रचित नहीं हो रहा है। परीक्षार्थियों में परीक्षा को लेकर मन में तनाव बैठना स्वाभिक है। पूरे वर्ष भर की मेहनत पर कोलाहल के कारण पुलिस लग रहा है, वहीं वाहनों, बाइकों में प्रेशर हार्न तो मानो फैशन बन गया है। प्रशासन इस समस्या को गंभीरता से नहीं ले रही है। फिलहाल बोर्ड परीक्षा को देखते हुए स्थानीय प्रशासन को इस पर अंकुश लगाने की जरूरत है। वहीं कई स्कूली बच्चों ने कहा कि प्रशासन इस समस्या को गंभीरता पूर्वक लें, क्योंकि इस वर्ष कक्षा पांचवी, आठवी, दसवीं, बारहवीं बोर्ड है, वहीं कॉलेज एजाम व सांस प्रैक्टिस भी चल रहा है।



अलसी की फसल देखने कलेक्टर पहुंचे खेत

हरिभूमि न्यूज ▶▶ बालोट

कलेक्टर इन्द्रजीत सिंह चन्द्रवाल ने गुण्डरदेही विकासखण्ड प्रवास के दौरान ग्राम बासिन के किसान द्वारा अपने खेत में लगाए गए अलसी फसल की कुल लागत, उत्पादन एवं फसल की बिक्री के लिए मार्केटिंग व्यवस्था के संबंध में जानकारी ली। किसान रामनाथ साहू द्वारा 1 एकड़ में लगभग 3 क्विंटल अलसी फसल उत्पादन होने की जानकारी दी। उल्लेखनीय है कि कृषि विज्ञान केन्द्र अरौद द्वारा किसान रामनाथ साहू के खेत के इस फसल को फसल प्रदर्शन के लिए चयनित किया गया है। मौके



किसान से कलेक्टर ने फसल बिक्री के लिए बाजार व्यवस्था के संबंध में की पूछताछ

द्वारा अपने खेत में लगाए गए अलसी फसल की कुल लागत, उत्पादन एवं फसल की बिक्री के लिए मार्केटिंग व्यवस्था के संबंध में जानकारी ली। किसान रामनाथ साहू द्वारा 1 एकड़ में लगभग 3 क्विंटल अलसी फसल उत्पादन होने की जानकारी दी। उल्लेखनीय है कि कृषि विज्ञान केन्द्र अरौद द्वारा किसान रामनाथ साहू के खेत के इस फसल को फसल प्रदर्शन के लिए चयनित किया गया है। मौके

पर उपस्थित कृषि विज्ञान केन्द्र के वैज्ञानिकों ने बताया कि किसान रामनाथ साहू को उनके खेत में अलसी फसल के उत्पादन के लिए उच्च क्वालिटी का अलसी बीज एवं उर्वरक, कीटनाशक दवाई आदि प्रदान करने के अलावा बेहतर उत्पादन के लिए कृषि विज्ञान केन्द्र के वैज्ञानिकों द्वारा नियमित रूप से सलाह एवं मार्गदर्शन भी प्रदान किया जाता है। कृषि विज्ञान केन्द्र के वैज्ञानिकों ने बताया कि पूर्व में रामनाथ साहू एवं अन्य किसानों द्वारा अपने खेतों में ग्रीष्मकालीन धान लगायी जाती थी, लेकिन जल संरक्षण के उपाय सुनिश्चित करने जिले में चलाए जा रहे अभियान से प्रेरित होकर ग्राम बासिन के किसान ग्रीष्मकालीन धान के बदले दलहन एवं तिलहन फसल का उत्पादन कर रहे हैं। इस दौरान कृषि विज्ञान केन्द्र के प्रभारी डॉ. आरके साहू सहित अन्य अधिकारी-कर्मचारी एवं कृषकगण उपस्थित थे।

विद्यार्थी जीवन के आधार पर खड़ी होती है छात्रों की बुनियाद



हरिभूमि न्यूज ▶▶ बालोट

कलेक्टर इन्द्रजीत सिंह चन्द्रवाल ने कहा कि विद्यार्थी जीवन प्रत्येक व्यक्ति का सबसे महत्वपूर्ण कालखण्ड होता है। इसी आधार पर व्यक्ति के भावी जीवन की बुनियाद खड़ी होती है। उन्होंने सभी विद्यार्थियों को कठिन परिश्रम, अनुशासन एवं सदाचार जैसे उत्कृष्ट गुणों को आत्मसात करते हुए अपने जीवन के इस महत्वपूर्ण कालखण्ड का सदुपयोग करने कहा। चन्द्रवाल शुक्रवार को गुण्डरदेही विकासखण्ड के स्वामी आत्मानंद उत्कृष्ट अंग्रेजी माध्यम विद्यालय अर्जुन में आयोजित कक्षा 12वीं के विद्यार्थियों को विदाई समारोह पर अपना उद्गार व्यक्त कर रहे थे। इस अवसर पर कलेक्टर चन्द्रवाल ने स्वामी आत्मानंद उत्कृष्ट अंग्रेजी माध्यम विद्यालय

हरिभूमि न्यूज ▶▶ बालोट

अर्जुन के अध्यक्ष-अध्यापन की उत्कृष्ट व्यवस्था की सराहना भी की। उन्होंने विद्यार्थियों को विद्यालय के इस बेहतर व्यवस्था की लाभ उठाने को कहा। इस अवसर पर चन्द्रवाल ने विद्यार्थियों को बोर्ड परीक्षाओं में बेहतर प्रदर्शन के लिए बधाई देते हुए उज्ज्वल भविष्य की कामना की। उन्होंने आशा व्यक्त किया कि स्वामी आत्मानंद उत्कृष्ट अंग्रेजी माध्यम विद्यालय अर्जुन में शिक्षकों, विद्यार्थियों एवं इस संस्था के समवेत प्रयासों से विद्यालय का परीक्षा परिणाम उत्कृष्ट एवं

सराहनीय होगा। उन्होंने विद्यार्थियों को कठिन परिश्रम, लगन एवं धैर्य के साथ विद्या अध्ययन कर जीवन में बड़ी उपलब्धि हासिल करने की शिक्षा भी दी। श्री चन्द्रवाल ने विद्यार्थियों को अपने गुरुजनों के सतत मार्गदर्शन तथा अपने लगन एवं मेहनत से उच्च पदों को सुशोभित कर अपने गुरुजन, माता-पिता एवं अपने विद्यालय का नाम रोशन करने को कहा। इस अवसर पर विद्यार्थियों ने अपने अनुभव साझा करते हुए विद्यालय के अध्यक्ष-अध्यापन के उत्कृष्ट व्यवस्था एवं बेहतरीन परिवेश की भूरि-भूरि सराहना की। इस दौरान कलेक्टर चन्द्रवाल ने स्वामी आत्मानंद उत्कृष्ट अंग्रेजी माध्यम विद्यालय के विभिन्न कक्षाओं का अवलोकन कर संस्था के प्राचार्य एवं शिक्षकों से आवश्यक जानकारी ली।

पेज 7 के शेष

लो वोल्टेज ...

खेत की सिंचाई करने के बाद अन्य खेतों की सिंचाई करने के बाद पुनः पहले खेत की सिंचाई का समय आते तक वह सूख चूका होगा है, ऐसे में अगर लगातार बिजली कटौती होती रही तो आगामी दिनों किसानों को अलग-अलग कामों का सामना भी कर सकता है। किसानों ने कहा कि यह समस्या सिर्फ हमारे गांव में ही नहीं है, आस पास के कई ग्रामों में किसानों को ऐसी समस्या का सामना करना पड़ रहा है।

23 को होगा तृतीय

किया जाएगा। उल्लेखनीय है कि छत्तीसगढ़ राज्य निर्वाचन आयोग के निर्देशानुसार त्रि-स्तरीय पंचायत आम निर्वाचन के तृतीय चरण के अंतर्गत 23 फरवरी को संपन्न होने वाले मतदान के तहत मतों की गणना मतदान समिति के पश्चा संबंधित मतदान केन्द्रों में ही की जाएगी।

दलहन-तिलहन की ...

विकासखण्ड में भी किसानों ने जिला प्रशासन के आश्वासन पर विश्वास करके फसल परिवर्तन की दिशा में कार्य करते हुए लक्ष्य 9950 हेक्टेयर के विरुद्ध 11165

हेक्टेयर में दलहन की फसल ली है। डौणडोलोहारा में 2200 हेक्टेयर में चना का लक्ष्य था, यहां चना की खेती में किसानों ने कम रूची दिखाई। वहीं मात्र 1107 हेक्टेयर में ही बोनी हुई, लेकिन तिवड़ा की फसल लेने में डौणडोलोहारा के किसानों ने रूचि दिखाते हुए 7000 हेक्टेयर लक्ष्य को पीछे छोड़ते हुए 9000 हेक्टेयर से अधिक में बोनी की है।

गुण्डरदेही विकासखण्ड में भी किसानों ने दलहन की फसली ली। यहां 6815 हेक्टेयर में दलहन लेने की बात कृषि विभाग करता है, यहां शासन ने 8180 हेक्टेयर का लक्ष्य रखा था। जिले के पांचों विकासखण्ड में किसानों ने दलहन की फसल ली है, इनमें चना की खेती कुल 17281 हेक्टेयर में ली जा रही है। वहीं 20322 हेक्टेयर में तिवड़ा की खेती की जा रही है। इसके अतिरिक्त लगभग 2962 हेक्टेयर में मटर की खेती के साथ जिले में मसूर की खेती 70 हेक्टेयर, मूंग 341 हेक्टेयर, उड़द की 1124 हेक्टेयर में खेती की जा रही है। किसानों द्वारा व्यापक पैमाने पर दलहन की खेती के साथ 2873 हेक्टेयर क्षेत्र में तिलहन की खेती कर रहे हैं जिसमें कुसुम, सूर्यमुखी, तिल सम्मिलित है। इसके बाद भी जिला विपणन अधिकारी के कथित बयान ने कई सवाल खड़े कर दिए गए हैं, इससे प्रशासन की कार्यशैली भी सवाल के घेरे में है।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)
14 विस्तृत का सर्वसुविधापूर्ण नवजात शिशुओं का A/C प्राइवेट रूम की व्यवस्था एवं Ventilator की सुविधा
Multi Para Monitors / Bubble CPAP
Warmer Led Photo Therapy पीलिया के इलाज के लिए
Centralized Oxygen एवं Suctioning की व्यवस्था
मो. 9981321524/7223011528
समय : सुबह 10.30 से शाम 9 बजे (रविवार शाम बंद)

HEALTH TOWN
अहलूवालिया हॉस्पिटल
नेमीचंद गली, रामसागर पारा, प्रभाट टॉकीज के पास, स्टेशन रोड रायपुर
0771-4050006, 81031 28515
डॉ. एम.के. अहलूवालिया डॉ. गौतम अहलूवालिया
M.B.B.S., DLO M.B.B.S., D.N.B.-ENT, M.N.A.M.S.
नाक, कान, गला विभाग
● सिर, मुख एवं गले का केन्सर।
● ऑपरेशन द्वारा इलाज
● नाक की प्लास्टिक सर्जरी
● चक्कर की जाँच
● एलजी
Dental & Cosmetic Treatments
● टेढ़े मेढ़े दाँतो को सीधा करना
● दाँतो की नर्सों का इलाज
● दाँतो की सफाई व घमकाना
● वेंट प्रत्यारोपण
● मुँह के कम चुलने का इलाज
(Hearing Aids) सुनाई यंत्रोपकरण

विज्ञापन हेतु संपर्क करें : 0771-4242213, 7987119756, 9303508130

खबर संक्षेप

गुरु कॉलेज में प्रायोगिक परीक्षा की तिथि निर्धारित

गुरु। स्व डारन बाई तारम शासकीय महाविद्यालय गुरु में विभिन्न कक्षाओं के प्रायोगिक परीक्षा की तिथि निर्धारित कर दी गई है। प्राचार्य केएल रावटे ने बताया प्रायोगिक परीक्षा के तहत बीएससी द्वितीय वर्ष वनस्पति शास्त्र 21 फरवरी, रसायन शास्त्र 25 फरवरी, भौतिक शास्त्र 26 फरवरी, बीएससी तृतीय वर्ष जंतु विज्ञान 24 फरवरी, रसायन शास्त्र 25 फरवरी, भौतिक शास्त्र 26 फरवरी, वनस्पति शास्त्र 28 फरवरी, बीएससी प्रथम वर्ष भूतपूर्व छात्र रसायन शास्त्र 25 फरवरी, भौतिक शास्त्र 26 फरवरी, को निर्धारित की गई है। बीए द्वितीय वर्ष भूगोल 24 एवं 25 फरवरी को निर्धारित है। सभी प्रायोगिक परीक्षा प्रातः 8 बजे से प्रारंभ होगी। छात्र छात्राएं आवश्यक सामग्री के साथ निर्धारित तिथि को समय पर उपस्थित होंगे। अनुपस्थित रहने पर छात्र की स्वयं की जिम्मेदारी होगी।

मिलाई तीन के स्टेशन मास्टर ने लगाई फांसी

तीन का शव घर पर संदिग्ध परिस्थितियों में फांसी में झूलता पाया गया। मृतक पंचशूल नगर निवासी मृतक टी श्याम पिता एनवी रत्नम उम्र 58 साल बताया गया है। पुलिस के मुताबिक परिजनो से विवाद के बाद मृतक ने अपने आप को कमरे में बंद कर लिया था। दोपहर को लड़के द्वारा जबरिया दरवाजा खोले जाने पर फांसी के फंदे पर झूलते हुए पाया गया। सूचना के बाद पुरानी भिलाई पुलिस के द्वारा मौका स्थल पहुंचकर बाँडी को पीएम के लिए भिजवाया गया। पीएम रिपोर्ट के बाद ही मामले का खुलासा हो सकेगा पुलिस ने बताया कि मृतक भिलाई तीन रेलवे स्टेशन में स्टेशन मास्टर थे। पीपी यार्ड के कार्य की जिम्मेदारी थी। दोपहर को सूचना मिली थी कि स्वयं को फांसी लगा लिया है। उसके बेटे ने पुलिस को बताया कि दो दिन से अपने ऊपर वाले कमरे में दरवाजा बंद कर लिया था। नाश्ता लेकर गए तो दरवाजा नहीं खोला। सुबह रेलवे कर्मों का बेटा फिर से अपने पिता के कमरे में गया।

पॉड मशीन से होगी जलकुम्भी की सफाई

दुर्ग। ऐतिहासिक तालाबों की सफाई के लिए नगरनिगम द्वारा प्रदेश का पहला जलकुम्भी मशीन दुर्ग में लांच किया गया है। डेढ़ करोड़ रूपए की लागत वाली इस मशीन के जरिए पलभर में तालाब से जलकुम्भी का सफाया किया जाएगा। मशीन दुर्ग में पहुंच चुका है। विधायक गजेन्द्र यादव की अगुवाई में मशीन का शुभारंभ भी किया गया। तालाबों की सफाई के लिए मशीन का उपयोग शुरू कर दिया गया है, जिसे देखने बड़ी संख्या में लोग पहुंचे थे। विधायक गजेन्द्र यादव ने इस मशीन को लेकर पूर्व में पहल की थी और राज्य शासन से खरीदी की अनुमति मांगी थी। इस मशीन के जरिए अब दुर्ग नगरनिगम के तीन दर्जन से अधिक तालाबों की जहां सफाई होगी, वहीं तालाबों का बेहतर तरीके से रखरखाव किया जाएगा। गुरुवार को कचहरी वार्ड के तालाब की सफाई की गई। अफसरों ने बताया कि, बारिश के सीजन में शिवनाथ नदी के पास इंटेकवेल में कचरा फंसने से पेयजल बाधित नहीं होगा। दुर्ग निगम में पहुंचे मशीन का तालाब से जलकुम्भी निकालने मशीन का आज ट्रायल किया गया।

सीएम साय के जन्मदिवस पर मरीजों को फल वितरित

गुण्डरदेही। मुख्यमंत्री विष्णुदेव साय के जन्मदिवस के अवसर पर नगर पंचायत अध्यक्ष प्रमोद जैन के साथ भारतीय जनता पार्टी के कार्यकर्ता केशव राम साहू, हेमंत सोनकर छवान सोनकर ने शासकीय अस्पताल जाकर मरीजों को फल वितरित किया।

हरिभूमि पाठक सूचना
बालोद जिले में **हरिभूमि** समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
9425559113, 9425565082
दल्लीराजहरा - 9993246100

आयोजन

शिक्षकों ने विद्यार्थियों को जीवन में निर्धारित लक्ष्य को पूरा करने के लिए दी शुभकामनाएं

हरिभूमि न्यूज ▶▶ डौंडी

शासकीय उच्चतर माध्यमिक विद्यालय सुरडोंगर एवं पूर्व माध्यमिक विद्यालय सुरडोंगर के संयुक्त तत्वाधान में कक्षा 6वीं से लेकर कक्षा ग्यारहवीं के विद्यार्थियों ने कक्षा 12वीं के विद्यार्थियों के लिए विदाई समारोह का आयोजन किया गया। इस अवसर पर विद्यार्थियों ने कक्षा 12वीं के विद्यार्थियों के लिए अनेक खेल का आयोजन साथ ही साथ मनोरंजन की दृष्टिकोण से गीत संगीत के माध्यम से बच्चों को विदाई दिया विदाई के अवसर पर विद्यार्थियों द्वारा कक्षा 12वीं के विद्यार्थियों को उपहार स्वरूप गिफ्ट प्रदाय किया। साथ ही शिक्षक एवं प्राचार्य ने विद्यार्थियों को परीक्षा में उच्चतम अंक हासिल करने और अपने जीवन में निर्धारित लक्ष्य को पूरा करने के लिए शुभकामनाएं संप्रेषित किया। विदाई की अवसर पर संस्था के शिक्षकों ने न्योता भोज का आयोजन किया सभी विद्यार्थियों को भोजन कराया गया। विदाई के अवसर पर संस्था प्रमुख प्राचार्य बी के बहुरूपी प्रधान पाठक के. एल. विश्वकर्मा, निर्मला ठाकुर, काशीराम सोरी, विरम मसीयारे, केशव मानकर संजय बंजारे रामस्वरूप तिवारी, सुमन बंजारे ओमान मार्कंडे प्रीत कुमार बंजारे, रामकुमार प्रजापति, छलना सहारे, इशू साहू, चीनी लाल दावरे, भानुमति पाल, नितिन यादव, नकुल हिमवार लखन लाल धुर्वे, गोविंद ऊईके सहित समस्त कार्यालय के स्टाफ उपस्थित थे।

सुरडोंगर स्कूल की कक्षा 12वीं के विद्यार्थियों को दी गई विदाई



बेलोदी स्कूल की कक्षा 12वीं के छात्रों को दी गई विदाई



लाटाबोड़। शासकीय उच्चतर माध्यमिक विद्यालय बेलोदी के कक्षा 11वीं के छात्रों द्वारा कक्षा 12वीं के छात्र-छात्राओं को विदाई दी गई।

लाटाबोड़। शासकीय उच्चतर माध्यमिक विद्यालय बेलोदी के कक्षा 11वीं के छात्रों द्वारा कक्षा 12वीं के छात्र-छात्राओं को विदाई दी गई। सर्वप्रथम सभी छात्रों का गुलाल लगाकर स्वागत किया। साथ ही शाला के सभी शिक्षक-शिक्षिकाओं का गुलाल एवं गुलदस्ता भेंट कर स्वागत किया गया। इस अवसर पर शाला के प्रभारी प्राचार्य रेणुका साहू, व्याख्याता नरेन्द्र कुमार साहू, प्रीति मंडावी, प्रीति गनवर, गीता वर्मा, प्रजा तिवारी, कैलाश कुमार साहू, विज्ञान सहायक ईश्वरी साहू, प्रीति साहू द्वारा सभी विद्यार्थियों को अपने लक्ष्य को प्राप्त करने के लिए अपने अपने लक्ष्य निर्धारित कर समय का सदुपयोग करते हुए कठिन परिश्रम कर अपने लक्ष्य प्राप्त करने का प्रयास करने के लिए प्रेरित किया साथ



परीक्षा के समय स्वस्थ पर ध्यान देने के लिए मार्गदर्शन किया तथा तनाव मुक्त होकर परीक्षा देने के लिए प्रेरित करते हुए सभी छात्र-छात्राओं को उज्वल भविष्य की कामना की। इस अवसर पर कक्षा 11वीं एवं 12 वीं के समस्त छात्र-छात्राएं उपस्थित थे। इस कार्यक्रम का संचालन कक्षा 11वीं के छात्र कुणाल साहू तथा डेविड साहू ने की।

महाशिवरात्रि के पर रामायण एवं लोककला महोत्सव 24 से

हरिभूमि न्यूज ▶▶ बालोद

ओम संत शरण अभिलाशी मानस प्रचार समिति सतमरा द्वारा महाशिवरात्रि के अवसर पर रामायण एवं लोककला महोत्सव का आयोजन 24 से 26 फरवरी तक शिव कुंज रामेश्वर धाम प्रांगण सतमरा मे किया गया है। जिसमे 24 फरवरी को रामायण एवं लोककला महोत्सव कार्यक्रम में मुख्य अतिथि जशवंत कुमार सावां होंगे। अध्यक्षता उपसर्पंच भोजराज साहू करेंगे, वहीं विशेष अतिथि नोहर राम साहू, अशोक यादव, लखन गिधौड़ा, राधेलाल गजपाल, धिरपाल कलिहारी, इन्द्रजीत साहू, मानसिंह साहू, जीवनलाल साहू, हेमराम सिन्हा उपस्थित रहेंगे। 24 फरवरी को शक्ति स्वरूप महिला मानस मंडली सतमरा, श्रीराम कथा मानस परिवार साहित्यिक शिष्टिया की प्रस्तुती होगी। 25 फरवरी को अतिथि सुशीला राम साहू, चन्द्रहास अठभैया, उधोयाम साहू, भागवत प्रसाद मण्डावी, उदयराम साहू, लखनलाल साहू, आत्माराम साहू, अंजनी धनवंतरी, टोमन लाल साहू, डिग्र राम सोनवानी, मोतीराम सोनवानी, पोशण लाल साहू, सुरेश कुमार साहू, बलराम पटेल, पूनमचंद सोनवानी, गंगाराम साहू, राजू पारख, खेमलाल गंधर्व, हवलाल साहू, एमएल साहू, जितेन्द्र साहू, कैलाश साहू, शैलेन्द्र गोस्वामी उपस्थित रहेंगे। 25 फरवरी को जागृति महिला मानस मंडली सतमरा, जय गुरुदेव हरिकीर्तन छुरा, जय बजरंग मानस परिवार

त्रिस्तरीय पंचायत चुनाव: 25 वर्ष के दिग्विजय सिन्हा बने सरपंच

हरिभूमि न्यूज ▶▶ अंडा

अंडा ग्राम पंचायत में छह प्रत्याशी मैदान में थे। इनमें सबसे कम उम्र के दिग्विजय सिन्हा ही थे। पंचायत में कुल 2948 मतपत्र पड़े। इनमें 994 मत दिग्विजय को मिले। मालूम हो कि 17 फरवरी को सरपंच पद के लिए मतदान था चुनाव अधिकारियों के मुताबिक जब देर शाम पंचायत के लिए मतगणना पूरी हुई तो दिग्विजय 317 मतों से आभार जताते हुए विजय रैली निकाल कर आप सबने अपना बेटा समझकर मुझे आशीर्वाद दिया मैं अपने जीवन भर आप सभी का सदैव ऋणी रहूँगा। उन्होंने गांववालों से पंचायत के सभी लोगों तक शासकीय योजनाओं का लाभ पहुंचाने व गांव का विकास



करने की बात कही। साथ ही आप सभी के सुख दुख में हमेशा आप के साथ हमेशा खड़ा रहूँगा। दिग्विजय के घर देर रात से ही जश्न का माहौल है। रैली में डीजे साउंड के साथ सैकड़ों की संख्या में आभार व्यक्त किया। दिग्विजय सिन्हा कुछ सालों से लगातार इस क्षेत्र में बनाकर रहे और उन्होंने अपने युवा टीम सक्कर गांव में एक अलग ही पहचान बनाया था जिनका नतीजा उन्हें सरपंच पद मिला। उन्होंने ने नवरात्रि में ग्राम अंडा में चुनरी यात्रा प्रतिवर्ष उनके ही नेतृत्व में निकाली जाती रही है इनके साथ साथ अलग अलग आयोजनों के माध्यम से लोगों के बीच रहकर अपनी अलग पहचान बनाई। दिग्विजय का कहना है कि 30 साल बाद उनकी पंचायत सरपंच पद के लिए अनारक्षित हुई है। इसीलिए गांव के सभी युवाओं से चर्चा कर उन्होंने पंचायत का चुनाव लड़ा। गांव के युवाओं का मुझे पुरा सहयोग मिला उनके माता भी पूर्व में वार्ड की पंच रह चुकी है भी इसका लाभ उन्हें मिला।

अपने गांव को जिले का मॉडल गांव बनाऊंगा

दिग्विजय सिन्हा का कहना है कि उनका सपना है कि वह गांव का विकास करवाकर गांव की तस्वीर बदलें। जो काम आजतक गांव में कभी नहीं हुए उन्हें प्राथमिकता के तौर पर पूरा किया जाएगा। इसके अलावा ग्रामवासियों को जो भी समस्याएं हैं उन्हें जल्द हल किया जाएगा। दिग्विजय सिन्हा ने कहा कि मुझे मेरे गांव के सभी मतदाताओं ने मुझे सरपंच बनाया है इसलिए मेरी कोशिश रहेगी कि अपने गांव को जिले का मॉडल गांव बनाया जाए। पिता बोले- गांव वालों की उम्मीदों पर खरा उतरना बेटा: वहीं दिग्विजय के पिता ने बताया कि मुझे मेरे बेटे पर गर्व है। हम गांव के लोगों का धन्यवाद करते हैं, जिन्होंने बेटे पर विश्वास कर उसे गांव का सरपंच बनाया है। मुझे पूरा विश्वास है कि जिस सौच के साथ गांव के लोगों ने दिग्विजय को ये जिम्मेदारी दी है उसमें वह पूरी तरह खरा उतरना और गांव को विकास में किसी तरह कि कोई कमी नहीं रहेगी।

सीएम जन्म दिवस के अवसर पर प्राथमिक शाला के बच्चों को कराया गया न्योता भोज



गुण्डरदेही। शुक्रवार को मुख्यमंत्री विष्णुदेव साय के जन्म दिवस के अवसर पर गुण्डरदेही नगर पंचायत के नवनिर्वाचित अध्यक्ष प्रमोद जैन द्वारा प्राथमिक शाला चैनगंज के बच्चों को न्योता भोज कराया गया।

नेवारीकला में भागवत कथा 24 से पहले दिन निकाली जायेगी कलश यात्रा

हरिभूमि न्यूज ▶▶ बालोद

ग्राम नेवारीकला में दानोराम सोनकर व धनेश्री सोनकर द्वारा श्रीमद् भागवत ज्ञान यज्ञ सप्ताह का आयोजन 24 फरवरी से किया गया है। इसमें कथावाचिका चौरेल निवासी देवी गीतांजली शर्मा होंगी। कथा दोपहर 1 बजे से प्रारंभ होगी। श्रीमद् भागवत ज्ञान यज्ञ सप्ताह के पहले दिन 24 फरवरी को कलश यात्रा, वेदी स्थापना, पंचांग पूजा, गौर्कण कथा संपन्न होगा। 25 फरवरी को अमर कथा, महाभारत, परिक्षित जन्म, बाराह अवतार की कथा होगी। 26 फरवरी



को श्रुति वर्णन, कपिल देवहृति चरित्र, सती सती चरित्र कथा संपन्न होगी। 27 फरवरी को ध्रुव चरित्र, जड़ भरत चरित्र, अजामिल चरित्र, प्रह्लाद चरित्र, नरसिंह अवतार कथा संपन्न की जाएगी। इसी तरह

28 फरवरी को गजेन्द्र मोक्ष, समुद्र मंथन, वामन अवतार, राम जन्म, कृष्ण जन्म, महाभारती, 1 मार्च को बाललीला, माखनचरी, कालिया नाग, उदार, गोधर्षन पूजन, होली महोत्सव, 2 मार्च को महारास लीला, भगवान का मथुरा गमन, कंस उदार चरित्र, रूखमणी विवाह कथा, 3 मार्च को 10108 विवाह का वर्णन, वाणासुर उदार, सुदामा चरित्र, चढ़ौती, परीक्षित मोक्ष कथा और 4 मार्च को तुलसी वषा, गीता, गीत दान, पूर्णाहुति, द्वादश ज्योतिर्लिंग की कथा, शिव विवाह, कपिला तर्पण, कथा विराम होगी।

अस्पताल सुविधाएं और दवाई के संबंध में की बातचीत की

आयुर्वेद अस्पताल के निरीक्षण में पहुंचे कलेक्टर

हरिभूमि न्यूज ▶▶ बालोद

कलेक्टर इन्द्रजीत सिंह चन्द्रवाल ने गुण्डरदेही विकासखण्ड के शासकीय आयुर्वेद चिकित्सालय कमरौद का निरीक्षण कर व्यवस्थाओं का जायजा लिया। इस दौरान उन्होंने अस्पताल में इलाज के लिए पहुंचे मरीजों से बातचीत कर उनका हालचाल पूछा। इसके अलावा उन्होंने मौके पर उपस्थित मरीजों एवं ग्रामीणों से अस्पताल की व्यवस्थाओं के संबंध में भी जानकारी ली। चन्द्रवाल ने अस्पताल में इलाज की व्यवस्था, दवाइयों की उपलब्धता एवं इलाज हेतु



अस्पताल कमरौद में इलाज की बेहतर व्यवस्था के अलावा समुचित मात्रा में दवाई की उपलब्धता सुनिश्चित होने की जानकारी दी। मरीजों एवं ग्रामीणों ने अस्पताल की बेहतर व्यवस्था की सराहना भी की। इस दौरान कलेक्टर चन्द्रवाल ने

शासकीय आयुर्वेद अस्पताल के औषधि संचायण कक्ष का भी निरीक्षण किया। उन्होंने मौके पर उपस्थित जिला आयुर्वेद अधिकारी एवं शासकीय आयुर्वेद अस्पताल के प्रभारी चिकित्सक से अस्पताल एवं औषधालय में उपलब्ध दवाइयों के संबंध में भी जानकारी ली। चन्द्रवाल ने शासकीय आयुर्वेद अस्पताल के अधिकारी-कर्मचारियों को अस्पताल में आने वाले मरीजों एवं उनके परिजनों से आत्मीय एवं मधुर बातचीत कर उन्हें बेहतर इलाज की सुविधा प्रदान करने के निर्देश दिए। इस दौरान एस्डीएम प्रतिमा ठाकरे झा एवं अन्य अधिकारीगण उपस्थित थे।

online Booking-www.tripuryatra.com
सुविधा ज्यादा सबसे कम राशि पर
रुपैयां मात्र 20,500/-
By Train-रिजर्वेशन कोच (14 दिन)
27 अप्रैल, 30 अप्रैल, 03 मई, 8 मई, 11 मई, 14 मई, 19 मई, 22 मई, 25 मई, 30 मई, 02 जून, 05 जून 2025
चार धाम यात्रा
श्री केशवनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश
11 यात्रियों की बुकिंग पर एक यात्री नि:शुल्क
चार धाम यात्रा के इंडिविजुअल (व्यक्तिगत) पैकेज के लिए संपर्क करें।
राशि-रुपैयां-20,500/-, 3 एसी-27,500/-, 2 एसी-32,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:-7354-411411